

பஞ்சுமர்களது அபிலாசைகளை அருவ்வளவுக்குச் சம்பந்தப்பட்டிருந்தார்கள் என்பதைப் பொறுத்தே அமைகிறது

III

சாதி அமைப்பும்
வர்க்க அமைப்பும்

சூனி மண்டி மேலேங்கு அவ
வர்க்க அமைப்பில் சேர்ந்தியம்
சாதி அமைப்பில் சேர்ந்தியம்

சாதியமைப்பும் வர்க்க அமைப்பும் முரண்பட்ட இரு சமூக நிறுவனங்களாகும். கோட்பாட்டு ரீதியாக சாதிவாரிச் சொத்துடைமை, சாதிவாரி உழைப்பின் நிரம்பல் என, சாதி அமைப்பு, வர்க்க அமைப்பின் சில தொழிற்பாடுகளைப் பிரதியீடு செய்கிற அம்சங்களையும் கொண்டிருக்கிறது.

(குறிப்பாக மேலேங்கு கோட்பாடு)

கோட்பாட்டு ரீதியாக, வர்க்க அமைப்பு, மேல்நிலவும் ஆதிக்க அமைப்புகளைத் தகர்த்துக்கொண்டு மேலேங்கும் புதிய வர்க்கம், தனது ஆதிக்க அமைப்புகளை உருவாக்கும் வகையில், மேல்நோக்கிப் பெயரும் தன்மை கொண்டது, சமூக வரலாற்றை முன்னோக்கிப் பெயர்ப்பது. கோட்பாட்டு ரீதியாகச் சாதியமைப்போ நிரந்தரத் தன்மை கொண்டது. வரலாற்றை முனையடித்துத் தேங்கவைப்பது. இந்த இரு சமூக நிறுவனங்களின் முரண்பட்ட தொழிற்பாடும், சமரசங்களுமே தென்னாசிய சமூகங்களின் வரலாற்றுப் போக்கை நிர்ணயிக்கின்ற காரணிகளுள் முக்கியமானவையாகும். இத்தகைய சமரசப் போக்கு நிலவும் மேல்வர்க்கங்களைப் போலவே உருவாகி மேலேங்கும் புதிய வர்க்கங்களும், விரிவடையும் பணித்துறை அமைப்பும், குறிப்பிட்ட ஓரிரு மேல்சாதியினருள் உருவாகுவதையும், நீண்டகாலத்துக்குத் தம்முள் வர்க்கரீதியான மோதல்களைத் தவிர்த்துக்கொண்டு, வரலாற்றுப் போக்கிற்கு மாறாக, சாதிவாரியாக ஓரணிப்படுவதையும் குறிக்கும். இந்நிலை 'வர்க்கமேம்படுதல்', சாதிவாரியாக மேற்படி ஓரிரு உயர்சாதியினருள் மையப்பட்டுத் தொழிற்படுவதை உறுதிப்படுத்தும்.

19ஆம் நூற்றாண்டின் பிற்கூற்றில் யாழ்ப்பாணத்திலும், தமிழகத்தின் சில பகுதிகளிலும், மேற்கட்டுச் சூத்திரரான வெள்ளாளர், கலாசார ரீதியாக ஒத்தும், சமூக பொருளாதார ரீதியாக சற்றுக் கீழ்ப்பட்டும், கிட்டியும் இருந்த மடப்பள்ளிகள், அகம்படியார் போன்ற பல்வேறு சாதிகளை உள்ளவாங்கி 'சாதிவாரிவிரிவாக்கம்' அடைந்தமையும், 'பெரும்பான்மைத் தன்மை' பெற்றமையும் இங்கு குறிப்பிடத் தக்கதாகும். இத்தகைய சாதிவாரி விரிவாக்கமும், பெரும்பான்மைத் தன்மை அடைவதும் சாதியமைப்பின் ஒரே உச்சச் சாதியும், ஒரே உச்ச வர்ணமுமான பிராமணருக்கு மட்டும் சாத்தியமில்லை. சூத்திரர் மத்தியில் சாதிவாரி விரிவாக்கமடைதலும், பெரும்பான்மைத் தன்மை அடைதலும் காலம் காலமாக இடம்பெற்று வருகிற ஒரு நிகழ்வு என நான் கருதுகிறேன். மாறுபட்ட சமூக பொருளாதார அரசியற் சூழலில், பல்வேறு சாதியனரிடையே உருவாகிற சமூக மேம்பாட்டு நிலைமைகளும், பல்வேறு ஒடுக்கப்பட்ட சாதியினரது கிளர்ச்சிகளும், இத்தகைய சாதிவாரிவிரிவாக்கத்துக்குத் தூண்டுகோலாக அமைந்தது.

சாதிவிரிவாக்கம் பல்சாதி வருணங்களுக்கு மட்டுமே சாத்தியம். சாதிவாரியாக விரிவடையமுடியாத நிலையில், சமூக பொருளாதார ஆதிக்கம் உள்ள பிராமணரின் வலதுசாரி அணி இந்துசமயவாரியாக விரிவடைந்து அரசியல் ஆதிக்கத்தைக் கைப்பற்ற எடுக்கும் முயற்சியே இன்றைய இந்திய அரசியற் சிக்கலின் அடிப்படை.

கோட்பாட்டு ரீதியாக வர்க்க அமைப்பு, மேல்வர்க்கம் சிறுத்தும், கீழ்வர்க்கங்கள் படிப்படியே பெருத்தும் செல்கிற வகையில் நேர்ப்பிரமிட் மாதிரிகை வடிவிலும், சாதியமைப்பு எதிர்மாறாக மேல்சாதியினர் பெருத்தும், கீழ்ப்பட்ட சாதியினர் சிறுத்தும் தலைகீழ்ப் பிரமிட் மாதிரிகை வடிவிலும் அமைபும் எனவும் ஆய்வாளர்கள் விளக்கியுள்ளனர். எனினும் உயர்சாதியினருள் சாதிவாரி விரிவாக்கமும், பெரும்பான்மைத் தன்மையும் அடையமுடியாத பிராமணர்கள் இந்த மாதிரி அமைப்புக்கு விதிவிலக்காவர்.

சாதிவாரி விரிவாக்கமும், பெரும்பான்மைப் படுதலும் பிராமணருக்குச் சாத்தியப் பட்டிருப்பின் சாதிவாரிச் சமூகங்களின் வரலாறு, உதாரணத்துக்கு தமிழக வரலாறு வேறுதிசையில் நகர்ந்திருக்கும்.

பிரிட்டிஸ் நிர்வாகிகள் உருவாக்கிய பிராமணர் - பிராமணர் அல்லாதார் பகுப்பும், அதை அடியொற்றி பிராமணர் ஆதிக்கத்துக்கு எதிராக மேற்கட்டுச் சூத்திரசாதிகளைச் சேர்ந்தவர்கள், நீதிக்கட்சியின் தலைமையில் திரட்டிய பிராமணரல்லாதார் அணியும் இயல்பாகவே தமிழக மாநிலப் பரப்பில் வாழ்ந்த பல்வேறு சாதியினரையும், பல்வேறு மதத்தினரையும் ஓரணிக்குள் கொண்டுவந்தது. இத்தகைய பரந்துபட்ட தன்மையே, மேல்மட்டச் சூத்திரரின் பிற்போக்கு அணியின் தலைமையில் இயங்கிய நீதிக்கட்சிக்கு முற்போக்குத் தோற்றத்தைத் தந்தது.

பெரியார் தலைமையிலான திராவிட இயக்கத்தின் பங்களிப்பு, திராவிடத் தேசியவாதத்தின்கீழ், தமிழ் மாநிலத்தைப் பாரம்பரியத் தாயகமாகக் கொண்ட பிராமணர் அல்லாதோரளியைச் சேர்ந்த, தெலுங்குத் தமிழர்களையும், ஏனைய திராவிட இனத்தமிழர்களையும், முல்லிக்களையும், தமிழர்களாக, பிரதேசவாரித் தமிழ்த் தேசிய இனமாக ஒருங்கிணைத்தமையும், மதச்சார்பு அற்ற வகையில் பிரதேச வாரியாக தமிழ்த் தேசிய வளர்ச்சியை முன்னெடுத்துச் சென்றமையும், பெரியாரது சாதி ஒடுக்குதலுக்கு எதிரான பஞ்சமர் (தலித்) சார்பு நிலைபாடும் தான்.

பெரியாரோ, அவரது சீடர்களோ, பெரியாரின் முற்போக்கான சாதிவாரி நிலைபாடான பஞ்சமர் சார்பு நிலைப்பாட்டை அரசியல் ரீதியாக வளர்த்தெடுத்துத் திராவிட இயக்கத்தின் மையக்கருத்தாக்கவில்லை. பெரியாரளியினர் தாழ்நீதிக்கட்சியினரிடம் இருந்து வரித்த சாதிவாரியான பிராமணர் எதிர்ப்பை, வர்க்க அரசியல் ரீதியாக மேற்தட்டுப் பிராமணரின் பிற்போக்கு அணியான பிராமணியத்துக்கும், அதையொத்த ஏனைய சாதியினரின் பிற்போக்கு அணிகளும் எதிரான இயக்கமாகவும் வளர்த்தெடுக்கவில்லை. இத்தகைய அணிதிரங்கை பிராமணர் மத்தியிலுள்ள முற்போக்கான சக்திகளை, தமிழ்த் தேசிய இன மேம்பாட்டுக்கு சார்பான சக்திகளாகவும் வளர்த்தெடுத்திருக்கும். நூரதிட்டவசமாக, இத்தகைய அரசியல் வளர்ச்சிநிலையைத் திராவிட இயக்கங்கள் எய்தவில்லை. பொதுவாக திராவிட இயக்கங்களின் இன்றைய போக்கு வரலாற்றை மேற்தட்டுப் பிராமணரின் பிற்போக்கு அணியிலிருந்து பறித்து, மேற்தட்டுச் சூத்திரரின் பிற்போக்கு அணியின் கையில் கொடுக்கிற போராட்டமாகவே தமிழர்களது போராட்டங்களைக் குறுக்கிவிடும். திராவிட இயக்கங்கள் மத்தியில் பெரியார் அவர்களது முற்போக்கான பங்களிப்பான பிரதேசவாரித் தமிழ்த் தேசிய இனவளர்ச்சி, பஞ்சமர் சார்பு நிலைபாடு என்பவற்றுக்கு எதிரான வக்கிரிப்பப் போக்கு

ஏற்கனவே துலாம்பரமாக வெளிப்பட ஆரம்பித்துள்ளது.2

இன்றைய சமூக பொருளாதார அரசியல் நிலைமைகளில், கோவில்சார் கலாசார சக்திகளும், நிலம்சார் பொருளாதார சக்திகளும் மட்டுமன்றி, உயர்சாதியினரின் அரசியல் ரீதியான பெரும்பான்மைப் பலமும், அவர்களது உயர்வர்க்கப் பலமுமே சாதியமைப்பைக் கட்டிக் காக்கிற முக்கியமான காரணிகளாக உள்ளன. சாதியமைப்பின் ஒடுக்கும் தன்மையைத் தகர்ப்பதற்கு அவசியப்படுகிற கடுமையான நிலச் சீர்திருத்தம் போன்ற சமூக பொருளாதார கலாசார அரசியல் சீர்திருத்தங்களுக்கு தடையாக நிற்கிற சக்திகளும் இவைதான்.

கற்பனையாக, சாதியமைப்பின் தலைகீழ்ப் பிரமிட் மாதிரிகை ஒன்றில் இருந்து, மிகப்பெரும்பான்மையான சூத்திரனை நீக்கிப் பார்த்தால், எஞ்சியிருக்கிற மேல்சாதியினனான சிறுபான்மைப் பிராமணனால் சாதியமைப்பைக் கட்டிக்காத்திடுதல் இயலாதென்பது புலனாகும். இத்தகைய சூழலில் சாதியமைப்பு தகர்ந்திட ஆரம்பிக்கும். உண்மையில் இன்றைய சமூக அரசியற் சூழலில், மேற்தட்டுப் பிராமணரும், மேற்தட்டுச் சூத்திரரும் தம்முள் மோதிக்கொண்டே சாதியமைப்பைக் கட்டிக்காத்து வருகின்றனர்.

தென்னாசியாவில் மிகமோசமான சாதியொடுக்குதல் நிகழும் பிரதேசங்களில் ஒன்றாக யாழ்ப்பாணக் குடாநாட்டைக் குறிப்பிடலாம். யாழ்ப்பாண சமூக அமைப்பில் பிராமணருக்கு எவ்வித முக்கியத்துவமும் இல்லை. மிகவும் கொடூரமானதும் இறுக்கமானதுமான யாழ்ப்பாணத்துச் சாதியமைப்பை இதுகாறும் கட்டிக்காத்துவருவது மேற்தட்டு வெள்ளாளனே. இதுவும் இங்கு குறிப்பிடத் தக்கதாகும்.

உண்மையில் இலங்கை இந்தியா போன்ற பல்லின சாதிவாரிச் சமூகத்தில் முற்போக்கான நிலைபாடு உழைக்கும் வர்க்க பஞ்சமர் சார்பு, தேசிய இனங்களின் சுயநிர்ணய உரிமை சார்பு, பெண்ணிலைவாத சார்பு நிலைபாடாகும். பெரும்பான்மைத் தன்மையற்று, பல்வேறு பிரவிளராகப் பிளவுபட்டுக்கிடக்கும் பஞ்சம சாதியினர்கள், தம்முள் ஒருமைப்படுவதும், அரசியல்ரீதியாக உழைக்கும் பஞ்சமர் நிலைப்பாட்டிலிருந்து, பிராமணிய பிற்போக்கு அணிகளுக்கு எதிராக மட்டுமன்றி, சூத்திர சாதிகளும், ஏனைய மத்திய சாதியளர்தும் பிற்போக்கு அணிகளுக்கு எதிராகவும், சகல சாதியினையும் பலமாக அணிதிரட்ட வேண்டும் - பஞ்சமர் சார்பு நிலைபாடு.

2.திராவிட இயக்கத் தலைவர்கள் தம்மைச் சூத்திரர் என அடையாளப்படுத்திப் பேசுவதும், தமக்கு மாறான கருத்துள்ள திராவிடத் தமிழர்களை மலையாளிகள், கன்னடர், தெலுங்கர்கள் எனக் குறிப்பிட்டு இழிவு செய்வதும், திராவிட இயக்கங்களின் தலைமைகள் வக்கரித்து, நீதிக்கட்சித் தலைமையின் தன்மையைப் பெறுகின்ற தன்மையையே காட்டுகிறது. தமிழக மாநில எல்லைகளுள் பாரம்பரியமாக வாழ்கிற 1940, 50களில் பெரியாரின் இயக்கத்தால் தமிழ்த் தேசிய இனமாக ஒருங்கிணைக்கப் பட்டவர்களை அந்நியர்களாகப் பார்க்கிற போக்கு வக்கிரமான போக்காகும்.

IV

யாழ்ப்பாணத்தின் சாதி அமைப்பு

① இலங்கைத் தீவின் நிலவுடைமை அமைப்பையும் சாதி அமைப்பையும் சிங்கள அமைப்பு தமிழ் அமைப்பு என இரு பிரிவுகளாக வகுக்கலாம்.

② சிங்கள அமைப்பில் கோட்பாட்டு ரீதியாக நிலம் தனிபார் உடைமையல்ல. கோட்பாட்டு ரீதியாக சிங்கள அமைப்பில் நிலம் அரசனுக்கு சொந்தமானது. சாதிவாரிச் சேவைகளுக்காக (ராஜகாரியம்)1 வெட்டிவேலை என்றும் குறிப்பிடப்படுவதுண்டு. எல்லாச் சாதியினரும் நிலத்தை மானியமாகப் பெறுவார்கள். 'எறடி' போன்ற ஓரிரு சிறு சாதிகள் புறநடையாக இருப்பினும் சாதிவாரிப் பணிகளுக்காக எல்லாச் சாதியினருக்கும் மானியமாக- அளவு தரம் ரீதியான பேதங்கள் இருப்பினும் நிலம் கிட்டும். கோட்பாட்டு ரீதியாக ஆண் வாரிசு இன்றி இறத்தல், சாதிவாரிப் பணிகளை ஆற்றத் தவறுதல் என்பவற்றுக்காக அரசன் நிலத்தை மீள்பெற முடியும். ஆனால் மேற்படி நிலம் எந்தச் சாதியைச் சேர்ந்தவருக்குச் சொந்தமாக இருந்ததோ அதே சாதியைச் சேர்ந்த ஒருவருக்கே திருப்பவும் வழங்கப்படவேண்டும். அளவு தரம் தொடர்பான மாறுபாடுகள் இருப்பினும் உற்பத்திக் காரணியான நிலம் எல்லாச் சாதியினருக்கும் பகிரப்பட்டிருந்த நிலைமையினாலும், கிராமங்கள் தனிச்சாதி அடிப்படையில் அமைந்திருந்த நிலைமையினாலும், சிங்களப் பகுதிகளில் பல்வேறு சாதியினரிடையே சுதந்திரத்தன்மை நிலவியது. அங்கு வர்க்க ஒடுக்குதல்கள் சாதிவாரித் தன்மை பெறுகிற வாய்ப்பும், சாதி ஒரு கொடுமையான ஒடுக்கும் அமைப்பாகத் தோற்றம் பெறும் வாய்ப்பும்- ஒருசில பிரதேசப் புறநடைகளுடன்- குறைவாகவே இருந்தது. இத்தகைய சமூக, பொருளாதார பின்னணியினால் சிங்களப் பகுதிகளில் அரசியல் ரீதியாக சாதிவாரியாக அணிதிரளவும், வளங்களுக்கும் வாய்ப்புகளுக்கும் சாதிவாரியாகப் போட்டியிடவும் தக்க சூழல் அங்கு உருவாகியது. இத்தன்மை கண்டியைவிட கரையோர சிங்களப் பகுதிகளில் அதிகம் இருந்தது. இதற்கு அமரபுர நிக்காயாவின் தோற்றமும், பௌத்த மறுமலர்ச்சி இயக்கம் கரையோரச் சிங்களப் பகுதிகளில் மையப்பட்டமையும் தக்க சான்றாதாரமாகும். இவ்வாறு

③ தமிழரது நிலவுடைமை அமைப்பு தனிபார் நிலவுடைமை அமைப்பாகும். கண்டிய சிங்கள அரசின் கீழ், தமிழ் முஸ்லிம் வன்னிமைத் தலைவர்களால் பரிபாலிக்கப்பட்ட கிழக்கு மாகாண தமிழ்ப் பகுதிகளில் கூட சிங்கள நிலவுடைமை அமைப்போ சாதியமைப்போ நிலவவில்லை. தமிழரது நிலவுடைமை அமைப்பான தனிபார் உடைமை அமைப்பும் தமிழ்ச் சாதியமைப்பும் அங்கும் நிலவியது. திருகோணமலையில் யாழ்ப்பாண அடிமை முறை நிலவியமையும் அங்கு குறிப்பிடத்தக்கதாகும்.

④ சிங்களச் சாதி அமைப்பில் கண்டியச் சிங்களப் பகுதிகளிலும் சரி, கரையோரச் சிங்களப் பகுதிகளிலும் சரி, வெள்ளாளரின் சிங்களப் பிரதியான 'கொவிகம்' சாதியினரின் தொகை ரீதியான, கலாச்சார ரீதியான முதன்மை இருந்தது. தமிழ் சாதி அமைப்பில் யாழ்ப்பாணக் குடாநாட்டின் வெளியே வன்னிமாவட்டத்தில் சரி கிழக்கு மாகாணத்தில் சரி வெள்ளாளர் முதன்மை இருக்கவில்லை. யாழ்ப்பாண தமிழரது சாதியமைப்பின் முக்கிய அம்சம் சாதிவாரி விவசாய அடிமை முறையாகும். இத்தகைய முறைமை சிங்களவர்கள் மத்தியில் அறியப்படவில்லை.

⑤ தமிழரது சாதி அமைப்பு யாழ் குடாநாட்டின் சாதி அமைப்பு ஏனைய தமிழ்ப் பிரதேசங்களின் சாதி அமைப்பு என கிரண்டு பெரும் பிரிவுகளாகப் பிரிக்கலாம்.

யாழ்ப்பாணத்துச் சாதிவாரிச் சமூகத்தை, சுதந்திரம், அடிமைகள் (சாதிவாரி உடைப்பிற்காக சுதந்திரமான தனிபார் ஒருவனுடனும், அவனது நிலத்துடனும் பிணைக்கப்பட்டவர்கள்), குடிமைகள் (தனியாருடனோ நிலத்துடனோ இணைக்கப்படாதபோதும் சாதிவாரிச் சேவைகளுக்காக கோவிலுடனும், கிராமங்களுடனும் இணைக்கப்பட்டு சொந்தக் குடியிருப்பில் வாழ்பவர்கள்) என்று மூன்று பெரும் பிரிவுகளாகப் பிரிக்கலாம்.

யாழ்ப்பாணத்தின் குடிமைச் சாதிகள் பல்வேறுபட்டவர்கள். மிகச் சிறுபான்மையானவர்கள். இவர்களுட் பெரும்பான்மையினரான வண்ணார்கூட, மொத்தக் குடித்தொகையில் ஏறக்குறைய 1.7சதவீதம்தான். இவர்கள் கிராமத்து வெள்ளாளர் முழுமைக்கும் சேவை வழங்கவேண்டியவர்கள். இவர்கள் குறித்த ஒரு வெள்ளாளரின் நிலத்துடனோ பணிகளுடனோ பிணைக்கப்பட்டவர்களல்ல. தத்தமது சொந்த நிலத்தில் வாழ்ந்த இவர்கள் கோட்பாட்டு ரீதியாக பெரும்பாலும் சுதந்திரமானவர்கள்.

1ராஜகாரிய ஊழியம் என்பவை மாபுரீதியாக குடிமைகள் அரசுக்கு வழங்கவேண்டிய இலவச உழைப்பு. (Corvé)

வெட்டி வேலை என்றும் குறிப்பிடப்படுவதுண்டு.

வன்னிமை, வன்னிமை தலைவர்கள் :

யாழ்ப்பாணச் சாதியமைப்பின்கீழ் வண்ணாரர், அம்பட்டர், பறையர், துரும்பர் சாதியினரும் இவர்களுடன் சாதிவாரி அடிமைகளுள், சூத்திரரான கோவியர் புறநீங்கலாக, நளவரும் பள்ளரும் நாற்பாலுக்கு வெளியில் பஞ்சமர் அமைப்பினுள் கீழ்ப்படுத்தப்பட்டுள்ளனர். மொத்தக் குடித்தொகையில் பஞ்சமர்கள் ஏறக்குறைய 15சதவீதத்தினர். (1824 புள்ளிவிவரம்)

தமிழகச் சாதி அமைப்பில் பறையர்கள் நிலத்துடன் பிணைக்கப்பட்ட பண்ணையாட்களாக இருந்தனர். ஆனால் யாழ்ப்பாணத்தில் பறையர்கள் அடிமைப் பிரிவினர் அல்ல. பறையருள் வெள்ளாளரின் குடிமைகளாக இருந்தவர்கள் கோலியப் பறையர் என அழைக்கப்பட்டனர். இதைவிட போத்துக்கீசராலும் டச்சுக்காரராலும் சாயவேர் (அவுரிவேர்) சேகரிப்பதற்கும் நெசவு, துணி சாயம் போடுதல், போன்ற வேலைகளுக்குமாக தமிழகத்தில் பண்ணையாட்களாக இருந்த பறையரையும் பள்ளரையும் கொண்டு வந்தார்கள். இவ்வாறு அன்னிய அரசுகளால் கொண்டுவரப்பட்ட பறையர்களும் பள்ளர்களும் ஏற்கனவே நிலவிய யாழ்ப்பாண சாதிய முறைமையின் கீழ் முறையே குடிமைகளாகவும் அடிமைகளாகவும் அடையாளப்படுத்தப்பட்டனர். எனினும் இவர்கள் சுதந்திரமானவர்கள். அன்னிய ஆளுனர்களின் பணியாளர்களாக இருந்த இவர்களுக்கு குடியிருப்பு நிலம் சொந்தமாக இருந்தது. இவர்களது சாதிப் பெயருக்கு முன்னர் அடைமொழியாக இவர்கள் ஈடுபடுத்தப்பட்ட மரபு சாராத பணிகளின் பெயர்கள் அமைந்தன. உதாரணம் வேர்க்குத்திப் பறையர், சாயக்காரப் பறையர், வேர்க்குத்திப் பள்ளர், செருப்புக்கட்டிப் பள்ளர் என்பவர்களைக் குறிப்பிடலாம்.

நளவர்களுள் ஒரு பகுதியினர் டச்சுக் கம்பனியாரின் அடிமைகளாக இருந்தனர். இவர்களும் சுதந்திரமானவர்கள். இவர்களுக்கு உதாரணமாக கம்பனி நளவர், கோட்டை காத்த நளவர் என்பவர்களைக் குறிப்பிடலாம்.

யாழ்ப்பாணக் குடாநாட்டில் கரையோர மீனவர் கிராமத்து நிலங்களும் மீன்பிடிச் சாதனங்களும் புறநீங்கலாக வெள்ளாளரான நிலம் ஏனைய உற்பத்திக் காரணிகள் என்பவற்றின் ஏக உடையாளமாக இருந்தான். மீனவர் கிராமங்களில் நிலமும் கருவிகளும் கரையார், திமிலர், முக்கலர், பள்ளிவிரியர் போன்ற பல்வகை மீனவர் சாதியினரின் உடையாளமாக இருந்தது. யாழ்ப்பாணத்தில் மீனவர்களுள் கரையோர பெரும்பான்மையினர். இவர்களுள் கத்தோலிக்க மதத்தைத் தழுவினவர்கள் சமயவாரி அகலண வடக்கம் காரணமாக நடைமுறையில் ஒரு தனிச் சாதிப்பிரிவினராக

வளர்ச்சி பெற்றுவிட்டனர். இது ஏற்கனவே சிறுபான்மையாக இருந்த மீனவர்களை மேலும் பிளவு படுத்தியது. யாழ்ப்பாணச் சாதியமைப்பில் வெள்ளாளரைத் தவிர்த்து மீனவர்களுக்கே சொத்துடையையும் சமூக ஆதிக்கமும் இருந்தது. அவர்களும் கடற்புறத்துக் கிராமங்களில் நிலத்துக்கும் உற்பத்திக் காரணிகளுக்கும் சொந்தக்காரர்களாக இருந்தனர். எனினும் கலாச்சார ரீதியாக அவர்கள் வெள்ளாளரை விடப் பிற்படுத்தப் பட்டிருந்தனர்.

அவர்களது உற்பத்தியான மீன் விரைவிற்பனைக்குக் கூடியதும் உப உணவுத் தன்மை வாய்ந்ததுமாகும். மீனை அவர்கள் வெள்ளாளருக்கு விற்று பிரதான உணவுப் பொருளான தானியத்தை வெள்ளாளரிடமிருந்து பெறவேண்டியிருந்தது. இத்தகைய பரிமாற்றத் தொடர்புகளாலும் தொகை ரீதியான சிறுபான்மைத் தன்மையாலும் கூட ஒருவகையில் அவர்கள் வெள்ளாளர்களில் சார்ந்திருக்க நேர்ந்தது. வெள்ளாளத் தலைவர்களுக்கும் கரையாரத் தலைவர்களுக்கும்மிடையிலான பிளவுகளும் மொதல்களும் யாழ்ப்பாண வரலாற்றின் முக்கிய அம்சமாகும். இதற்கு இலக்கியச் சான்றாதாரமாக நாடாக நூலான பூதத்தம்பி விலாசத்தைக் குறிப்பிடலாம்.

கடற்புறத்து மீனவக் கிராமங்கள் புறநீங்கலாக பெரும்பாலான யாழ்ப்பாணத்துக் கிராமங்கள் பல்சாதிக் கிராமங்கள் ஆகும். இங்கெல்லாம் வெள்ளாளரான சாதிவாரியான பெரும்பான்மை இருந்தது. நிலத்தினதும் உற்பத்திக் காரணிகளும் பெரும்பகுதி வெள்ளாளரது உடையாளமாகும். ஏனைய அடிமை குடிமைச் சாதியினர் ஏதோ ஒருவகையில் வெள்ளாளரைச் சார்ந்து வாழவேண்டிய நிலை இங்கெல்லாம் இருந்தது. இது யாழ்ப்பாண மாவட்டத்தில் பருமட்டத்தில் மட்டுமன்றி கிராமியக் குறும்ட்டத்திலும் வெள்ளாளரது ஆதிக்கத்தைப் பலப்படுத்தி நிறுவனமயப்படுத்தியது.

சிறு நீர்ப்பாசனக் குளங்கள் சார்ந்த வன்னிக் கிராமங்கள் பெரும்பாலும் தனித்தனி சாதிக்கிராமங்களாக அமைந்தன. இத்தகைய கிராமிய அமைப்பில் சாதிய ஒடுக்கத்தலுக்கான வாய்ப்புகள் குறைவாகவே அமையும்.

திருமலை மாவட்டத்தின் பெரும் பகுதியிலும் மட்டக்களப்பு அம்பாறை மாவட்டங்களிலும் பிரதேசரீதியான தனிச்சாதிப் பரம்பல் அமைந்திருந்தது. கிழக்க மாகாணத்தின் வடபுலம் பெரும்பாலும் விவசாயிகளாக மாறிவிட்ட கரையாரின் கையிலும் தெற்குப் புலம் முக்கலரின் கையிலும் இருந்தது. இப் பகுதிகளில் நிலப் பஞ்சம் இருக்கவில்லை. நிலவுடையையும் நிலமின்மையும் ஒரே சாதியினுள் அமைகிற கிராமங்களிலும், பிரதேசங்களிலும் சாதிவாரியான ஒடுக்கத்தலுக்கான வாய்ப்புக்கள் அதிகமில்லை. இத் தனிச் சாதிப் பிரதேசங்களில் மிகச் சிறுபான்மையினராக வாழும் அம்பட்டர், வண்ணாரர் போன்ற தாழ்த்தப்பட்ட சேவைச் சாதிகளின் (குடிமைகள்) அனுபவங்கள் புறநடையாக அமையலாம்.

யாழ்ப்பாணச் சாதி அமைப்பின் முக்கியமான அம்சம் சமூகரீதியாக ஒடுக்கப்பட்ட சாதியினரின் பெரும் பகுதியினர், ஒடுக்கப்பட்ட சாதியினராக மட்டும் இல்லாமல் வெள்ளாளரினதும் அடிமைகளாக இருந்ததுதான். இது பற்றிப் பிற்தொரு கட்டுரையில் விரிவாக ஆராய்ந்துள்ளோம்.

யாழ்ப்பாணத்துச் சாதியமைப்பில் முக்கியமான ஒரு பிரிவினர் கோயில் சார்ந்த சேவைச் சாதியினரான சாதிவாரிக் கலைஞர்களாகும். இவர்களுள் வீரசைவர்கள், நட்டுவர்கள் (இசைவேளாளர்கள்) குறிப்பிடத்தக்கவர்கள்.

கிராமியவழக்கில் 'பண்டாரம்' என்றும் குறிப்பிடப்படுகிற வீரசைவர்கள் கன்னடத்தைச் சேர்ந்த 'லிங்காயுதர்களின்' வம்சாவழியினராவர். வீரசைவர்கள் கோவில் பூசகர்களாகவும், உடுக்கு, காகம், அனுமார், புலிஆட்டக் கலைஞர்களாகவும் விளங்கினர். நட்டுவர்களான யாழ்ப்பாணத்துத் தவில், நாதஸ்வர வித்துவான்கள் பலர் தென்னாசியப் புகழ்பெற்றவர்கள்.

இந்த இரண்டு பிரிவினரும் அளவெட்டி வடக்குக் கிராமத்தில் பெரும்பான்மையாகக் காணப்படுகின்றனர்.

இவர்களைவிடப் 'பண்டாரம்' என்று குறிப்பிடப்படுகிற பிறிதொரு கோவில் சேவை சாதியினர் வட்டுக்கோட்டைத் தொகுதியில் பரவலாக வாழ்கின்றனர்.

V.

LL

யாழ்ப்பாண மாவட்டத்தின் அடிமைமுறை

திருமலை நகரம் புறநீங்கலாக யாழ்ப்பாணத்துக்கு வெளியே குறிப்பிடத்தக்க வகையில் சாதிவாரி அடிமை முறை தமிழ்ப் பகுதிகளிலோ சிங்களப் பகுதிகளிலோ இருக்கவில்லை. யாழ்ப்பாணக் குடாநாட்டுக்கும் திருமலைக்கும் வெளியே இலங்கை அடங்கிலும் மிகச் சில வீட்டுப் பணியாட்களை அடிமைகளாக இருந்துள்ளனர்.

1824ம் ஆண்டின் சனத்தொகைக் கணிப்பின் அடிப்படையில் யாழ் மாவட்டத்தில் 12.5 வீதத்தினரும் திருமலை மாவட்டத்தில் 6.9 வீதத்தினரும் அடிமைகளாக இருந்தனர். ஏனைய பகுதிகளில் கொழும்பில்தான் அதிக அடிமைகள் இருந்தனர். இவர்கள் வீட்டுப் பணியாளர்கள். இருப்பினும் கொழும்பில் அடிமைகளின் வீதம் 0.3 மட்டுமே.

உதாரணமாக

தேச வலையைச் சட்டப்படி நளவரும் பள்ளரும் சாதிவாரி அடிமைகளாகக் குறிக்கப்பட்டுள்ளனர். இவர்களை விற்கலாம், வாங்கலாம், சீதனமாகக் கொடுக்கலாம், நகைநட்டுப் போல அடைமானமாகவும் வைக்கலாம்.

அடிமைச் சாதியினருள் பள்ளரைத் தவிர கோவியரும் நளவரும் தரிடகத்தில் இல்லை. நளவர் பஞ்சங்களின் போது வெள்ளாளரால் அடிமைகளாக இறக்குமதி செய்யப்பட்ட மலையாளத்து ஈழவர் என்ற கருத்து பொதுவாக உள்ளது. கோவியரின் தோற்றப்பாட்டின் பின்னணிகளை எனது ஆய்வுகள் தெளிவுபடுத்தியுள்ளது.

கோவியர்கள் கலாச்சார ரீதியாக வெள்ளாளருக்குச் சமையலான, பொதுவாக வடுகர் என்று குறிப்பிடப்படும், தெலுங்குச் சூத்திரச் சாதியைச் சேர்ந்தவர்கள். தென்னகப் பஞ்சங்களின் போது வெள்ளாளர்களால் அடிமைகளாக இறக்குமதி செய்யப்பட்டவர்கள். ஏனைய சாதியினரைப் போல வெள்ளாளரும் கூட அரசுக்கு, சிங்களத்தில் இராஜகாரியம் எனவும், தமிழில் ஊழியம் எனவும் ஐராப்பிய மொழிகளில் 'கோவீ' (Corvee) எனவும் அழைக்கப்பட்ட கட்டாய சேவையை வலுங்கவையையிருந்தது. இது தொடர்பாக வெள்ளாளர்களுக்கிருந்த சலுகைகள் யாவும் அரசுப் பணிகளும் ஊழியத்தின் தேவையும் அதிகரித்ததால், போத்துக்கீசர் காலத்திலேயே ரத்துச் செய்யப்பட்டுவிட்டது. ஊழியம் செய்யும் ஏனைய வெள்ளாளர்களுடன் சேர்ந்து பணிபுரிவதற்காக, அடிமைச் சொந்தக்காரர்களான வெள்ளாளர்கள் பஞ்சமர் சாதியைச் சேர்ந்த அடிமைகளுக்குப் பதிலாக, சாதிவாரியாகத் தமக்குச் சமமானவர்களை அனுப்பவேண்டியிருந்தது. வெள்ளாளர்களுள் மெம்பட்ட பிரிவினரான அடிமைச் சொந்தக்காரர்கள் தமக்குப் பதிலாக ஊழியம் செய்வதற்காக 'வடுகர்' சாதியைச் சேர்ந்த அடிமைகளை அனுப்பினார்கள். வடுகர்கள் 'கோவீ' என போத்துக்கீசர், டச்சு ஆவணங்களில் எழுதப்பட்டனர். இதுவே பின்னர் அவர்களது சாதிப் பெயராயிற்று. இதனால் வடுகர்கள் உத்தியோக பூர்வமாக 'கோவீ' எனப் பெயர் பெற்றனர். இது தனியான ஒரு கட்டுரையில் விரிவாக ஆராயப்படவேண்டிய ஒரு விடயம்.

திருமலையில் இருந்த அடிமைகள் யாழ்ப்பாணம் மாவட்டத்திற்கே உரிய, வெள்ளாளரின் சாதிவாரி அடிமைகளான கோவியர்களாக இருந்தமை, திருமலை மாவட்டத்திற்கு பலம் பெயர்ந்த யாழ்ப்பாணத்து வெள்ளாளரால் அடிமைகள் அங்கு அழைத்துச் செல்லப்பட்டனர் என்ற கருத்துக்கு இடம் தருகிறது. இவர்கள் துறைமுகம் சார்ந்த பணிகளிலும், விவசாயத்திலும் ஈடுபடுத்தப் பட்டிருக்கலாம். கிழக்கு மாகாணத்தில் வரலாற்று ரீதியாக ஓரளவுக்கேனும் யாழ்ப்பாணத்தின் செல்வாக்குள்ள பகுதியாக, திருமலை நகர்ப்பகுதி இருந்து வந்துள்ளது. எனினும் திருமலையில் யாழ்ப்பாணத்தைப் போல சாதி ஒடுக்குதல் வளராமல்க்கான காரணங்கள் ஆராயப்படவேண்டும்.

திருமலையில் அடிமைகளாக இருந்த கோவியர்கள் கலாச்சார ரீதியாக வெள்ளாளர்களுக்குச் சமமானவர்களாகவும், வெள்ளாளரது உள்வீட்டுப் பணியாளர்களாகவும், சட்டரீதியாக அடிமைகளாக இருந்தபோதும் நடைமுறையில் பெரும்பாலும் வெள்ளாளரது வாரக் குடிகளாகவும், அடிமை ஆளணி முகாமையாளர்களாகவும் இருந்தவர்கள். 1844ல் சட்டரீதியாக அடிமை முறை ஒழிக்கப்பட்டபோது நிலப் பஞ்சமற்ற திருமலையில் கலாச்சார ரீதியாக வெள்ளாளர்களுக்குச் சமதையாக இருந்த கோவியர்கள் பொருளாதார ரீதியாகவும் விடுதலை பெறுவதில் அதிகம் சிரமம் இருந்திருக்காது என்று கருதலாம். யாழ்ப்பாணத்து நிலைமை மாறுபட்டது.

மட்டக்களப்பு மாவட்டத்தில் மட்டக்களப்பு, அம்பாறை ஆங்கிலேய அரசாங்க அதிபர்களால் 1850களில் 'போடி' நிலவுடைமையாளர்களின் ஆதிக்கம் தகர்க்கப்பட்டு, போடியாரின் நிலத்துடன் பிணைக்கப்பட்டிருந்த வாரக்குடிகள் விடுவிக்கப்பட்டனர். அவர்களுக்கே வாவியின் மூற்க்கக் கரையில் விவசாயத்துக்கும் குடியிருப்புக்கும் நிலம் வழங்கப்பட்டது. இது விடுவிக்கப்பட்ட வாரக்குடிகளின் சமூக, பொருளாதார, கலாச்சார சுதந்திரத்துக்கு வழிவகுத்தது. கிடைபற்றி வேறு ஒரு கட்டுரையில் ஆராயலாம்.

1844ல் பிரிட்டிஷ் ஆட்சியாளர்கள் யாழ்ப்பாண மாவட்ட நிலைமையைக் கருத்தில் கொண்டு 'அடிமை விடுதலைச் சட்டத்தை' கியற்றினர். இதற்கு முன்னர், படிப்படியாக அடிமை விடுதலையை ஏற்படுத்துவதற்காக பிரிட்டிஷார் கொண்டுவந்த எல்லாச் சட்ட ஏற்பாடுகளும் வெள்ளாளர்களால் முறியடிக்கப்பட்டது. 1844ம் ஆண்டுச் சட்டம் சட்டரீதியான அடிமை விடுதலைக்கு வழிவகுத்த போதும் மேற்படி சட்டத்தின் கீழ் அடிமைச் சாதியினர்க்கு குடியிருப்பு நிலம் தானும் ஏற்பாடு செய்யப்படவில்லை. குடியிருப்பு நிலமின்மை, மரபு சாராத மாற்றுத் தொழில் வாய்ப்பு இன்மை என்பவை அவர்களை தொடர்ந்தும் வெள்ளாளரது நிலங்களில் பிணைத்து வைத்திருந்தது. இந்நிலை ஒரு நூற்றாண்டுகளுக்கும் மேலாகப் பெரியமாற்றம் எதுவுமின்றித் தொடர்ந்தது. 1850களில் மட்டக்களப்பு அம்பாறை மாவட்டங்களில் வாரக்குடிகள் விடுவிக்கப்பட்டபோது அவர்களுக்கே குடியிருக்கவும், பயிர் செய்யவும் நிலம் ஏற்பாடு செய்யப்பட்டமை இங்கு கற்பிபிடத்தக்கதாகும்.

VI

சாதீய எதிர்ப்புப் போராட்டம் :
சீர்திருத்தங்களும், வன்முறையும் .

1930களின் பின் தாராளவாத, முற்போக்குச் சிந்தனையுள்ள, நடுத்தரவர்க்க வெள்ளாள இளைஞர்கள் முதன்மைபெற்ற யாழ்ப்பாண வாலிபர் சங்கத்தினர் மத்தியிலிருந்து நாட்டு விடுதலைக்கு மட்டுமன்றி சாதீய விடுதலை தொடர்பாகவும் சமூகப் பிரக்கை உள்ள கால்கள் ஒலிக்க ஆரம்பித்தது. பஞ்சமர்களுள் ஊர்க்கத்திப் பள்ளர், செருப்புக்கட்டிப் பள்ளர், கம்பனி நளவர், கோட்டை காத்த நளவர், ஊர்க்கத்திப் பறையர் போன்ற சுதந்திரமான சாதீய பிரிவினர்களும் நகர வளர்ச்சியினால் உருவான மூட்டை சமத்தல், நிக்கோ இழுத்தல், சந்தைசார்ந்த பணிகள் போன்ற பல்வேறு கீழ் மட்டப் பணிகளிலும் ஈடுபட்டு ஓரளவு விடுதலை அடைந்த 'கன்வொலை'2 போன்ற நகர்களை அண்டிய அடிமைச்சாதியினரின் வட்டாரங்களைச் சார்ந்த இளைஞர்களும், நளவர் பள்ளர் சாதீய பிரிவினரும் மரவரி முறையில் கள் இறக்குவதன் மூலம் விடுதலை பெற்றவர்களும் நகர்ப்புறத்தில் தோன்றிய சிகை அலங்கார, சலவைக் கடைகளைச் சார்ந்திருந்த அட்டர், வண்ணார் போன்ற அடிமைச் சாதியினரும் மெல்ல மெல்ல எழுச்சி பெற்றனர். இவர்களுள் கல்வி பொருளாதாரம் என்பவற்றால் சமூக மேம்பாட்டைந்தவர்கள் மத்தியிலிருந்து, யோடுவல் போல் போன்ற ஆற்றலும் துணிச்சலும் மிக்க தலைவர்கள் உருவாக ஆரம்பித்தனர். இப்படி யாழ்ப்பாண சமூக வரலாற்றின் புதிய சகாப்தம் ஒன்று மெல்ல மெல்ல தோற்றம் பெற ஆரம்பித்தது. குடியிருப்பு, தொழில் என்பவை தொடர்பாக தொடர்ந்தும் வெள்ளாளரது நிலத்துடன் மீளா அடிமைகளாகப் பிணைக்கப்பட்டிருந்த அடிமை குடிமை பிரிவினரால் வெள்ளாளர் ஆதிக்கத்தை மீறி சுதந்திரமாக நிமிர் முடியவில்லை. இவர்களுள் ஒரு சாரார் வெள்ளாளத் தேசியவாதிகளுள் சீர்திருத்தவாதிகளாக இருந்த ஓரிரு தமிழ்த் தலைவர்களின் பின்னால் அணிதிரண்டனர்.

திரு

20நல்லியடி நகரத்தை அண்டிய அடிமைச் சாதியினரின் குடியிருப்பு

சாதிய எதிர்ப்பு கிளர்ச்சிகளை இடதுசாரிகளின் உதவியுடன் அமைப்பு ரீதியாக நிறைத்துக்கும் முயற்சிகள் 1940களின் ஆரம்பத்திலிருந்து முதன்மை பெற்று 1943ல் சிறுபான்மைத் தமிழர் மகாசபையாக தோற்றம் பெற்றது. 50களின் ஆரம்பத்திலிருந்து தொடர்ந்து சிறுபான்மைத் தமிழர் மகாசபை முன்னெடுத்த போராட்டங்கள் பல்வேறு சீர்திருத்தங்களுக்கே வழிவகுத்ததுடன் சமூகப் பிரக்ஞையற்றிருந்த தமிழர் தேசிய இயக்கங்களையும் பாதித்தது. இக் கால கட்டத்தில் முன்னணியிலிருந்த தமிழ்த் தேசியவாதிகளுள், கோப்பாய்^{திரு} சி.வன்னியசிங்கமும் திருமலை கிராமஜனரோகியமும், அவர்களை ஆதரித்த தமிழ் ஆசிரியர்கள், எழுத்துவினைஞர்களின் முன்னணிப் பிரிவினரும் தவிர்ந்த ஏனைய பகுதியினர் அசல் யாழ்ப்பாணிகளாக வெள்ளாளரது நிலைப்பாட்டிலிருந்தே சாதிய பிரச்சினையை அணுகினார்கள்.

1964ல் கம்யூனிஸ்ட் கட்சி மொஸ்கோ சார்பு சீனச்சார்பு என உடைந்தது. இதனால் சாதிய எதிர்ப்புப் போராட்ட அமைப்புக்களும் அவற்றின் மூல தந்திர உபாயங்களும் கூட கீழே வேறுபட்டது. திரு. நரசண்முகதாசன் தலைமையிலான சீனச்சார்பு கம்யூனிஸ்ட் கட்சியின் வழி நடத்தலுடன் திரு.எஸ்.ரி.என்.நாகரத்தினம் அவர்களின் தலைமையில் இயங்கிய 'தீண்டாமை ஒழிப்பு வெகுசன இயக்கக்' தினரின் வெகுசன அடிப்படையிலான, இலங்கை வரலாற்றிலேயே முன்னுதாரணமற்ற, துணிச்சல் மிக்க வன்முறைப் போராட்டம், மொஸ்கோ சார்புக் கம்யூனிஸ்ட் கட்சியின் வட பிரதேசக் கிளையின் வழிநடத்தலுடன் திரு.எம்.சி.சுப்பிரமணியம் அவர்கள் தலைமையில் தொடர்ந்தியங்கிய சிறுபான்மைத் தமிழர் மகாசபையினரின் சட்டரீதியான கிளர்ச்சி, என்பவற்றின் பின்னணியில் பல நூற்றாண்டுகளாகத் தேங்கி நூற்றமெடுத்துக் கிடந்த யாழ்ப்பாணத்தின் சமூக பொருளாதார வரலாறு உடைப்பெடுத்துப் பெருகி ஓடத் தொடங்கியது. தமிழர்களின் மத்தியில் சமூக அரசியல் அணி மட்டுமன்றி, கலாச்சார அணியும் உருவாக இச் சமூக விடுதலைப் போராட்டம் வழிவகுத்தது.

வெள்ளாளரின் பெரும்பான்மை அபிப்பிராயங்களை நிராகரித்து மோதல் நிலைகளுக்கே முகங் கொடுக்கத் தயாராகாமல், அடுத்து எந்த ஒரு கவடும் முன்னே எடுத்து வைக்க முடியாதிருந்த தருணத்தில், அதற்குத் தயாராக எழுந்தவர்கள் தீண்டாமை ஒழிப்பு வெகுசன இயக்கத்தினர் தான்.

1960களை யாழ்ப்பாணத்து வரலாற்றின் திருப்பு முனையாக மாற்றியமைத்த இந்த மகத்தான போராட்டங்களின் விளைவாக யாழ்ப்பாணத்து சாதி அமைப்பின் கலாச்சார ரீதியான இறுக்கம் வெடித்து உடையத் தொடங்கியது.

உண்மையில் இன்று எஞ்சியிருக்கும் சாதிய ஒடுக்கதல்கள் தொடர்பான பிரச்சினைகளுள் முக்கியமானவை பஞ்சவர்

சாதிப்பிரிவினரின் கீழ் வாக்கத்தவர்களது சமூக பொருளாதாரப் பிரச்சனைகளையாகும்.

எல்லோருக்கும் குடியிருக்கும் நிலம் சொந்தமாகிற வகையிலும், சத்தகை விவசாயிகளது பாதுகாப்பு உறுதிப் படுத்தப் படுகிற வகையிலும் யாழ்ப்பாண மாவட்டத்திற்குப் பொருத்தமான விசேடமான நிலச் சீர்திருத்த நடவடிக்கைகள் அவசியப்படுகிறது. உயர் கல்வி வாய்ப்புகள், நிலப் பங்கீடு, நிலம் சாராத-மரபு சாராத வேலை வாய்ப்புகள், மத்திய-உள்ளூர் ஆட்சி அமைப்புகளில் பிரதிநிதித்துவம், வேலைவாய்ப்புக்கள் என்பவை தொடர்பாக அவசியப்படுகிற கறைந்த பட்சக் காலகட்டம் வரை ஒடுக்கப்பட்ட சாதியினரின் கீழ் வாக்கப் பிரிவினருக்கு விசேட முன்னுரிமை வழங்கப்படுதல் வேண்டும்.

VII

யாழ்ப்பாணியத்தின் தோற்றம் சமூக பொருளாதாரப் பின்னணி

சமூக பொருளாதார வளர்ச்சிக்கும் மாறுதல்களுக்கும் யாழ்ப்பாணம் ஆட்படத் தொடங்கிய காலக் கட்டம் 19ம் நூற்றாண்டுகளில் ஆரம்பிக்கிறது. பயிர்ச்செய்கை வர்த்தகமயமாதல் கல்வி பரவலாதல் வருமான மார்க்கம் தேடிய பொருளாதார புலப் பெயர்வுகள் என்பன தோற்றம் பெற்ற இந்த நூற்றாண்டு பற்றிய சமூக பொருளாதார ஆய்வுகள் அவசியம்.

வெளிவாரிப் புலப்பெயர்வுகளும், வெளியிலிருந்து செல்வம் யாழ்ப்பாணத்துள் பாய்ந்தமையும் யாழ்ப்பாணத்து வெள்ளாளர் மத்தியில் இயல்புக்கு மாறான வகையில் மத்தியதர வாக்கத்தையும், கல்வியையும் விரிவாக்கியது விரிவடைந்த மத்தியதர வாக்கமும் கல்வியும் மூலம் கல்வியையும் பொருளாதாரப் புலப்பெயர்வுகளையும் தூண்டியது.

பொருள் தேடும் வேட்கையோடும் அதற்கான தகுதியோடும் இந்தியாவின் வடகிழக்கு எல்லைப் பிரதேசங்களுள் வங்காள மனிதன் புகுந்து போல, யாழ்ப்பாணக் குடாநாட்டின் வெளியே ஏனைய தமிழ்த் பிரதேசங்களிலும், மலையகத் தேயிலைத் தோட்டங்களை நோக்கியும், இலங்கையின் வெளியே, கிழக்காசிய நாடுகளை நோக்கியும் யாழ்ப்பாணத்து மனிதன் பெருகிப் பெருகிச் செல்லத் தொடங்கிய காலம் இது. தமிழகத்திலும் இக் காலகட்டத்தில் சைவ-தமிழ்க் காவலர்களாக யாழ்ப்பாண மனிதன் அறிமுகமாகியிருந்தான்.

இங்கு

யாழ்ப்பாணக் குடாநாட்டின் வெளியே வாழும் தமிழர்களால் 'யாழ்ப்பாணி' என பெறப்போடும், அச்சத்தோடும், பிரமிப்போடும் பார்க்கப்பட்ட இந்த மனிதன் தான் தமிழகத்து மூலவர்க்க-வைதீகப் பிராமணர்களின் யாழ்ப்பாணத்து சமூகப் பிரதி, 'யாழ்ப்பாணியம்' தான் இலங்கைத் தமிழர்களின் பிராமணியம்.

யாழ்ப்பாணியத்தைப் புரிந்துகொள்ள ஆறுமுகநாவலரையும் அவரது ஈர், எதிர் பங்களிப்புகளையும் தெரிந்து கொள்வது அவசியம். இக் காலகட்டத்தில் ஏற்பட்ட சமூக பொருளாதார வளர்ச்சியும் சமூக மும்பாடும் யாழ்ப்பாணத்து பல்வேறு உயர் சாதிச் சமூகங்களை உலுப்பியது. வெள்ளாளருடன் கலாசார ரீதியாக சமநிலையிலும் சமூக பொருளாதார ரீதியாக தாழ்ந்த நிலையிலும் இருந்த, மடப்பள்ளிகள், செட்டி, அகம்பயர், தவசிகள், தானத்தார், பரதேசிகள், தனக்காரர், வாணியர் போன்ற சாதிப்பிரிவினரும் சமூக பொருளாதார ரீதியாக மும்பாடையத் தொடங்கினர். இம் மும்பாடு மேற்படி மேற்தட்டுச் சூத்திரர் சாதியினர் வெள்ளாளருடன் ஒடுங்கிணைந்து வெள்ளாளர் மயமாவதற்கு வழிவகுத்தது. இந்த ஒடுங்கிணைவுகள் மூலம் ஏற்கனவே பெரும்பான்மைச் சமூகமாக இருந்த வெள்ளாளர் சமூகம் மேலும் விரிவடைந்து தொகை ரீதியாக யாழ்ப்பாண குடாநாட்டின் சனத்தொகையின் சிறிபாதிக்கும் அற்று அதிகமான நிலையை அடைந்தது.

1824ஆம் ஆண்டுப் புள்ளிவிவரங்களின்படி யாழ்ப்பாண மாவட்டத்துக் குடித்தொகையமைப்பில் வெள்ளாளர்தும், பின்னர் வெள்ளாளருடன் இணைந்துவிட்ட சில சாதியினர்தும் வீதம் பின்வருமாறு அமைந்திருந்தது. வெள்ளாளர் - 37, மடப்பள்ளி - 10.5, செட்டி - 4, தனக்காரர் - 1.5, பரதேசி - 1.4.

வெள்ளாளரின் தொகை ரீதியான பெரும்பான்மைப் பலம், கல்வி, அதிகாரபலம், சாதி அடிப்படையிலான சமூக கலாச்சாரப் பலம் ஓடு புறத்திலும், மொத்தக் குடித்தொகையில் 50 வீதத்துக்கும் குறைவான ஏனைய சாதியினர் 20 க்கும் மேற்பட்ட சாதியினராக பிளவு பட்டிருந்தமை மறுபுறமொக வெள்ளாளரின் கையை மேலும் பலப்படுத்தியது. வெள்ளாளர் தவிர்ந்த கோவியர்*

போன்ற சூத்திரர் பிரிவைச் சேர்ந்த நடுத்தரச் சாதிகளும் பஞ்சவர் பகுப்பில் இடம் பெறாத தச்சர், கொல்லர், தட்டார் போன்ற பல்வேறு குடிமைச் சாதிகளும் பெரும்பாலும் வெள்ளாளருக்கு அர்ப்பு நிலை கொண்ட சாதிகளாகவே இருந்தன.

1960களில் நடுத்தரச் சாதியினராக மும்பட்ட கோவியர்களில் கணிசமான

பகுதியினர் வெள்ளாளருடன் சேர்ந்து தீண்டாமை ஒழிப்புப் போராட்டங்களைத் தீவிரமாக எதிர்த்தனர். கோவியருள்ளும், சிவியார் போன்ற ஏனைய நடுத்தரச் சாதியினருள்ளும் படித்த நடுத்தர வர்க்கத்தினர் மத்தியில் சோசலிசக் கட்சியான லங்கா சமசமாசக் கட்சி செல்வாக்குப் பெற்றிருந்தது. இன்று மேற்படி நடுத்தரச் சாதிகள் வெள்ளாளரால் உள்வாங்கப்படுகிற போக்குக் காணப்படுகிறது.

இந்த நிலைமை வெள்ளாளரது சாதிவாரியான காய் நகர்த்தல்களுக்கும் அவர்களது பிரித்து ஆதிக்கம் செலுத்தும் தந்திரோபாயங்களுக்கும் வாய்ப்பான ஒரு சூழலை ஏற்படுத்தியிருந்தது. வெள்ளாளரின் பிற்போக்கான பகுதியினர் இந்த வாய்ப்பை வரலாறு முழுவதிலும் நன்கு பயன்படுத்தினர்.

நாவலர்

வெள்ளாளரின் காவலர்

இலங்கைத் தமிழர்கள் மத்தியில் சைவ சமய மறுமலர்ச்சி இயக்கத்தினதும் தமிழ் வளர்ச்சிப் பணிகளதும் தந்தையான ஆறுமுகநாவலர் ஆளவந்த அன்னியர்களது சமய அடிப்படையிலான கலாச்சார ஆதிக்க விநோதம், சுதேசிய கல்வித்துறை வளர்ச்சி, தமிழ் நூல் வளர்ச்சி என பல்வேறு துறைகளில் தனது முத்திரையைப் பதித்தவர். இது அவரின் முன்னேற்றமான பார்வையுள்ள முற்பக்க முகத்தைப் பற்றியது. அதே சமயம் அவரது சமூகம், வெள்ளாளரும், சமூக பொருளாதார மேம்பாட்டினால் வெள்ளாளருடன் தன்மயமாகி வருகிற சாதிகளும் தான். இவற்றுக்கு அப்பால் உள்ளவர்கள் நாவலரின் கண்களில் நிறை மனிதர்களாகத் தெரியவில்லை. சம காலத்து சமூக பொருளாதார மாற்றங்கள் மீளா அடிமைச் சேற்றில் ஆழ்ந்து அல்லலும் அந்த மனிதர்களுக்கும் சென்று சேர்வதை தடுத்த பிரயோகக் இயக்கமான யாழ்ப்பாணியத்தின் முனையாகவும் அதன் தத்துவார்த்தத் தலைவராகவும் அமைந்தார். இது அவரது பின் நோக்கிய பார்வையுள்ள முற்பக்க முகத்தைப் பற்றியது.

தன்னைப் பாதிக்கும் மேலாதிக்கப் போக்குகளுக்கு எதிராக நிமிர்ந்து போராடும் முன்னோக்கிய பார்வையுள்ள ஒரு முகமும், தனக்குக் கீழ்ப்பட்டவர்களை கொடுமையாக ஒடுக்கி அடக்கும் சமூகப் பிரக்ஞையுற்ற பின்னோக்கிய இன்னொரு முகமும் கொண்ட நவீன யாழ்ப்பாணிகளின் முதற்சந்ததி ஆறுமுகநாவலருடன் தான் ஆரம்பிக்கிறது. ஆறுமுகநாவலரின் தலைமையிலான சைவத் தமிழ் மறுமலர்ச்சி இயக்கம் என்று குறிப்பிடப்படுகின்ற இயக்கத்தின் செயற்பாடுகளுடன்தான் யாழ்ப்பாணியக் கலாச்சாரம் தோற்றம் பெறுகிறது.

சமகாலத்தில் சிங்களப் பகுதிகளில் தோற்றம்பெற்ற பௌத்த மறுமலர்ச்சி இயக்கம் உயர்சாதி "கொவிகம்" ஆதிக்கம் பெற்றிருந்த கண்டிப் பகுதிகளில் செல்வாக்குப் பெறுவில்லை. கரவா, சலாகம், தூராவ போன்ற கொவிகம் அல்லாத சாதியினரும் செல்வாக்குப் பெற்றிருந்த கரையோரப் பகுதிகளிலேயே இந்த இயக்கம் முதன்மை பெற்றது. யாழ்ப்பாணத் தமிழரது சைவ மறுமலர்ச்சி இயக்கத்தைவிட அதிக சமூகப் பிரக்ஞையை பௌத்த மறுமலர்ச்சி இயக்கம் வெளிப்படுத்தியமையின் சமூகப் பின்னணியைப் புரிந்துகொள்ள இத்தகவல் உதவும். பௌத்த மறுமலர்ச்சி இயக்கம் உயர்ந்த சமூகப் பிரக்ஞையை வெளிப்படுத்திய போதும் கத்தோலிக்கர் விநோதம், முஸ்லிம் விநோதம், தமிழர் விநோதம், இந்திய விநோதம் என்ற வகையில் நவீன சிங்கள பௌத்த பேரினவாதத்தின் அடிப்படை அம்சங்களைப் பிறப்பித்தது. நவீன சிங்களப் பேரினவாதி இங்கிருந்துதான் தோற்றம் பெற்றான்.

சிறு தெய்வ வழிபாடும் கிராமியச் சடங்குகளும் நிறைந்த, பரந்துபட்ட, சாதிவாரியாக பல்வேறுபட்ட மக்களது பங்குற்றலும் கொண்ட யாழ்ப்பாணத்து சமய அமைப்பை ஆறுமுகநாவலர் பிராமணர் தலைமையில் ஆகம் மயப்படுத்தினார்.

யாழ்ப்பாணக் குடாநாட்டில் பிராமணர் தலைமைக்கும் ஆகமக் கட்டுக்கோப்புகளுக்கும் வெளியே, சிறுதெய்வ வழிபாட்டு அடிப்படையில் கிராமியக் கலை கலாச்சார மையங்களாக இயங்கிவந்த கோவில் வழிபாட்டு அமைப்பு இந்த இயக்கத்தினால் தகர்த்து எறியப்பட்டது. தமிழகத்திலிருந்து கோவில் பூசகர்களான நிலவுடைமையற்ற கீழ்வர்க்க பிராமணர்கள் யாழ்ப்பாணத்துக்கு அழைத்து வரப்பட்டனர். கோட்பாட்டு ரீதியாக யாழ்ப்பாணத்து சாதி சமய கலாச்சார அமைப்பின் கொடுமுடியில் பிராமணர்களை இருத்திய வெள்ளாளன் நடைமுறையிற் தனது உடைமையான கோவில்களில் சேவை செய்யும் பணியாளனாகவே அவர்களைக் கீழ்ப்படுத்தி வைத்தான். கோட்பாட்டு ரீதியாக வெள்ளாளரை விட மேம்பட்டவர்களாகவும் நடைமுறையில் வெள்ளாளர்களின் பணியாளர்களாகவும் வாழ்ந்த இந்தப் பிராமணர்களை எந்த வகையிலும் தமிழகப் பிராமணர்களின் மேல் வர்க்கத்துடன் ஒப்பிடமுடியாது. அதிர்ஷ்டவசமாக யாழ்ப்பாணக் குடாநாட்டுக்கு வெளியில் குறிப்பாகக் கிழக்கு மாகாணத்துக் கோவில்களை இந்த ஆகம் மயப்படுத்தும் முயற்சி பாதிக்கவில்லை. கோவில் கலாச்சாரமாக கிராமியக் கலைகள் கிராமிய வாத்தியங்கள்-உருக்குபறை கிராமிய இசைகளுக்குப் பதிலாக தமிழகத்து உயர் கலைகளான கர்நாடக சங்கீதம், தவில் நாடஸ்வர வாத்திய இசை, தேவதாசிகளின் பரதநாட்டியம் என்பன புகுத்தப்பட்டன. இதனால் நட்டுவர் போன்ற சாதிவாரிக் கலைஞர்களின் தேவையையும் வரவையும் அதிகரித்தது. இது ஒரு புறத்தில் குறிப்பிடத்தக்க கலாச்சாரப் பங்களிப்பையாகும் ஆனால் பரந்துபட்ட யாழ்ப்பாணத்து மக்களது கிராமியக் கலை கலாச்சாரத்திற்கு பிரதியீடாகவும் மேட்டுக் குடியினரின் கலாச்சாரமாகவும் புகுத்தி மக்கள் கலைகள் இழிசனார் வழுக்காகக் கழித்து ஒதுக்கியமை பரந்துபட்ட மட்டத்தில் யாழ்ப்பாணத்தை கலாச்சாரப் பாலைவனமாக்கியது. பரந்துபட்ட மக்களின் கலைகலாச்சாரங்களின் அடிப்படையில் யாழ்ப்பாணத்தையும் மட்டக்களப்பையும் ஒப்பிட்டு ஆராய்கிற ஒருவர் இக்கருத்தையும் ஒத்துக் கொள்ளவே செய்வார்.

திருநெல்
கிழைக்கி

சாதிவாரியான யாழ்ப்பாணத்து ஆதிக்க சக்திகள் வெள்ளாளரும் சைவக்கரையாரும்

யாழ்ப்பாண சமூக பொருளாதார வரலாற்றின் புறநடையாக, வெள்ளாளர் மயமாகாமலேயே யாழ்ப்பாணிகளாக அங்கீகரிக்கப்பட்டு பலம் பெற்ற சைவக்கரையார்களது எழுச்சியைக் குறிப்பிடலாம்.

வெள்ளாளரால் நிர்ணயிக்கப்பட்ட சமூக பொருளாதார கலாச்சார அமைப்பில் சாதிவாரி மீனவ சமூகங்கள், தொகை ரீதியாகச் சிறுபான்மையாகவும் கலாச்சார ரீதியாக வெள்ளாளருடன் ஒப்பிடும் போது பிற்படுத்தப்பட்டவர்களாகவும் இருந்தனர். எனினும் கிவர்கள் சொத்துடைமை உள்ளவர்களாகவும் வெள்ளாளரில் தங்கியிருக்காதவர்களாகவும், வெள்ளாளரைப்போலவே தமக்குக் கீழ்ப்பட்டவர்கள் மீது ஆதிக்கம் செலுத்தபவர்களாகவும் இருந்தனர். கரையாரில் பெரும்பகுதி கத்தோலிக்கராகப் பிரிந்து போனமை சைவக்கரையாரை சாதிவாரியாக மேலும் சிறுபான்மையினராக்கியது. யாழ்ப்பாணச் சமூகத்தில் நிலவிய முரண்பாடுகள் மோதல்கள் ஒரு புறத்திலும், தொழில் வாரியாக மீன்பிடித்தல் மட்டுமன்றி ஆரம்பத்திலிருந்தே சட்டரீதியானதும் சட்டமறுப்பானதுமான கடல் வாணிபத்தில் ஈடுபட்டிருந்தமை மறுபுறத்திலுமாக அவர்களை கிறுக்கமானதும், செயல்திறன் மிக்கதும், போர்க்குணம் உள்ளதுமான வகையில் நிறுவனமயப்படுத்தியிருந்தது.

முரண்பாடுகளின் மத்தியிலும் யாழ்ப்பாணத்து வெள்ளாளரையும் சைவக் கரையாரையும் கிணைக்கும் வலுவான கலாச்சார அம்சங்களாக சைவமும் தமிழ் கிணைத்துவ: வளர்ச்சியும் அமைந்தது. தொழில் ரீதியாகவும் சைவக்கரையாரின் கடல் வாணிபப் பண்டங்களின் விநியோகமையாளர்களாக நவீன யாழ்ப்பாணச் சமூகத்தின் பலமான அங்கமான வெள்ளாளர் வர்த்தக முதலாளிகளே அமைந்தனர். இந்த கிணைப்புகள் ஓரளவில் சைவக்கரையாருக்கு பல்வேறு துறைகளில் வெள்ளாளரது அங்கீகாரத்தைப் பெற்றுக் கொடுத்தது.

எனினும் 1950களில், அரசியலில் தமிழருக்கு எதிரான கிணை வன்முறையும், காவற் பையினரின் அத்துமீறல்களும் ஆரம்பித்த காலங்களிலிருந்தே சைவக் கரையாருக்கும் வெள்ளாளருக்கும் கிடைமேய, உறவு நிலையில் புதிய பரிமாணங்கள் ஏற்பட்டு வளர் ஆரம்பித்தன.

சட்டமறுப்பு, போர்க்குணம், கிறுக்கமான சமூக பொருளாதார அமைப்பு என்பவற்றைக் கொண்டிருந்த சைவக் கரையாரை வெள்ளாளர் மத்தியில் தமது காவலர்களாகவும் அவர்களது பிரதேச மையமான வல்வெட்டித்திறையை தமது காவல் அரணாகவும் பார்க்கிற போக்கு 1958ம் ஆண்டுக் கலவரங்களின்போது தோற்றம் பெற்று 1970களில் வலிமை பெறத்தொடங்கியது.

இது தான் 1950களிலேயே சைவக்கரையார் வெள்ளாளர் மயப்படாமல் வெள்ளாளர் மையப்பட்ட யாழ்ப்பாணி சமூகத்தின் பலமான ஒரு அங்கமாக மாறிய கதை.

ஆய்வின் தேவை

சிங்கள, கிணை தமீழ், தமிழகத் தமிழ் சாதி அமைப்பு தொடர்பான ஒப்பீட்டு ஆய்வுகள் ஊக்குவிக்கப்படவேண்டும். கொவில்கரவா சாதியினரது உறவுகளும் வெள்ளாளர் கரையார் உறவுகளும், கிணைகையின் தெற்குக் கரையில் வாடும் பௌத்த கரவா சாதியினரதும் வடகரையில் வாடும் சைவக்கரையாரதும் சமூக பொருளாதார அரசியல் வரலாறும் ஒப்பீட்டு ஆய்வுக்கு உரியன.

இத்தகைய ஆய்வுகள் நமது சமூக பொருளாதார வரலாற்றினையும் அதன் கியங்கு திசைகளையும் புரிந்து கொள்வதற்கும் உதவும்.

நூற்றாண்டு காலமாக கிடம் பெற்று வடுகிணற்
 சூழகமம் பாடுகளின் பின்னரும் கூட வர்க்க
 அமைப்பு அதிலேயே சித்திக்ஷ மட்டங்களில் சாதி
 அமைப்புகள் ஒத்த வடுகிணற் தன்மை பெரிதும்
 பாதிக்கப் படவில்லை. மாதிப்படைந்து வடுகிணற்
 நடுத்திர வர்க்க மட்டங்களின் தூண் சாதி
 ஒடுக்குதலும் கிணற் சிகரம்,
 சாதி வரையண விரிவின், பெருகாத
 வரம்பு கருக்கான சிவியல் கரும் விவரிப்
 பட்டு வந்திருக்கிறது.

III ம் அத்தியாயத்தில் (சாதி அமைப்பும் வர்க்க
 அமைப்பும்) முன்னும் பந்தியாக இடைச்
 சிவியல்.

சிவியல் விபரங்கள்

சுவாகம, கரவா, சூராவ : இணவாரியாகவும் சாதிவாரி
 யாகவும் சிவியல் மட்டங்களில் விட்ட ரிதன் இரத்தி
 சாதிகள். சுவாகம கிழிசிகிதா சேர்ந்த சுவாகம
 வம்சா வழிகளின் யினர். இவர்களுள் பெரும்பகுதி
 யினர் டச்சுக்காரர்களால் கருவா பட்டை
 உரிப்பதற்காக சிவியல் பரந்திர கிரணற் பெறப்பட்
 டவர்கள். (மேலும் சிவியல் விபரங்கள்)

சூழகமம்

சாதிவாரி அமைப்புகளின் சுவாகம தொழிலாளர்கள். இவர்களின் காட்சியே தீட்டு எளிதால் இரவு நேரங்களில்
 மட்டும் நடமாட அனுமதிக்கப்பட்டனர். அதுமட்டுமல்லாமல் தமது வருகையைத் தெரிவிக்கவும், தமது காலடியை
 அழிப்பதற்குமாக காலையையே இழுத்துக் கொண்டு அவர்கள் நடமாடவேண்டும்

சிவியல் விபரங்கள் அத்தியாயம் IV பந்தி 7 (பக்கம் 6)